

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: www.sliema-malta.com

MINUTI TAS-SEDUTA NRU. 34a (ad hoc)

IS-SITT KUNSILL

L-erbgha u fletin seduta 'a' (ad hoc) tal-Kunsill Lokali Tas-Sliema nżammet il-Ġimgħa 29 ta' April, 2011 fis-6.30 ta' filghaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Is-Sindku Johanna Gonzi u l-Kunsilliera Marianne Aquilina, Sandra Camilleri, Edward Cuschieri, Nicolai Gauci u Patrick Pace.

APOLOĠIJI (Skont Ord. Perm. 14(3))

Il-Vici Sindku Cyrus Engerer, il-Kunsilliera Yves Cali, Martin Debono, Nikki Dimech u Julian Galea avżaw li ma setghux jattendu minhabba ragunijiet personali.

Il-Kunsill ikkunsidra l-apoloġija tal-Vici Sindku u l-Kunsilliera msemmija bhala raġonevoli.

UFFIĊĠJALI PREŻENTI

Is-Segretarju Eżekuttiv Svetlana Curmi u l-Assistant Principal Stefania Friggieri.

Il-laqgħa kienet ippreseduta mis-Sindku.

1. Kunsiderazzjoni/Aġġudikazzjoni: Kwotazzjonijiet

- 1.1 Is-Sindku ressqet għal kunsiderazzjoni tal-Kunsill tlett kwotazzjonijiet kif mitfugħa skont is-sejha għall-kwotazzjoni SLC/Q/592 għas-servizz ta' perit għall-proġett tax-xelter ta' Dingli Circus, (Dok 'A', 'B' u 'C' mehmuzin).

- 1.1.1 Kien innutat li l-prezz għas-servizz tal-Perit Edward Said kien ta' EUR3750 u li dan il-prezz kien VAT *exempt*.
- 1.1.2 Kien innutat ukoll li l-prezz għas-servizz ta' Arc Studio kien ta' EUR3600 u li dan il-prezz kien jinkludi l-VAT, waqt li l-prezz għas-servizz ta' CA Studio kien ta' EUR4500. Kien innutat li CA Studio ma tawx informazzjoni dwar jekk il-prezz ikkwotat kienx jinkludi l-VAT.
- 1.2 Is-Sindku qalet li s-servizz ta' perit huwa meħtieġ biex tkun tista' ssir l-applikazzjoni għal fondi tal-Unjoni Ewropea taħt il-programm 'European Regional Development Fund' (ERDF) għal proġett tax-xelter li jinsab f'Dingli Circus. Qalet li dan il-proġett kien qed isir ma' tlett Kunsilli oħra u li l-partecipazzjoni tal-Kunsill Lokali Tas-Sliema kienet importanti.
- 1.3 Is-Segretarju Eżekuttiv ressqet għal attenzjoni tal-Kunsill korrispondenza mill-MEUSAC fejn il-Kunsill kien infurmat li minhabba li ma kienx hemm kworum għal laqgħa msejtnha nhar is-26 ta' April biex jintgħażel il-perit u minhabba li l-perjodu għas-sottomissjoni tal-applikazzjoni kien jagħlaq fis-6 ta' Mejju, ma kienx vijabbli għal MEUSAC li l-Kunsill Tas-Sliema jithalla jmexxi dan il-proġett u li għalhekk ma kienx se jithalla jkun *Lead Partner* fuq dan il-proġett.
- 1.4. Tressqet għall-attenzjoni tal-Kunsill il-proċedura addottata għal dawn it-tip ta' proġetti, cioè li jekk il-proġett tax-xelter jintgħażel, l-ispejjeż marbuta mas-servizz tal-perit ikunu jistgħu jkunu rifonduti mill-ERDF, iżda li f'każ li l-proġett ma' jkunx aċċettat, il-perit li se jintgħażel xorta jrid jithallas mill-Kunsill.
- 1.4.1 Is-Sindku spjegat li jekk l-applikazzjoni tal-Kunsill Tas-Sliema tintgħażel il-Kunsill kien se jibbenefika minn madwar EUR200,000.
- 1.4.2 Is-Sindku pproponiet li l-Kunsill għandu jagħzel il-perit biex il-Kunsill ikun jista' japplika għal dan il-proġett u li l-Kunsill għandu jhallas lill-perit mill-allokkazzjoni finanzjarja tiegħu f'każ li l-proġett ma jintgħażilx. Il-Kunsillier M. Aquilina ssekondat.
- 1.4.3 Il-Kunsill qabel b'mod unanimu ma' din il-proposta.
- 1.5. Saret diskussjoni fit-tul dwar it-tliet kwotazzjonijiet.
- 1.5.1 Kien innutat li l-irfas offerta kienet dik tal-Perit Said.
- 1.5.2 Il-Kunsillier N. Gauci qal li CA Studio kien ta' proposta ddetaljata hafna.
- 1.5.3 Il-Kunsillier S. Camilleri ġibdet għall-attenzjoni tal-Kunsill li l-Perit Edward Said kiteb artiklu f'isem is-Sliema Historical Society fil-magazine tal-Kunsill Tas-Sliema dwar proġetti li din is-Socjeta' qeghda twettaq flimkien mal-Kunsill. Fost dawn, il-Kunsilliera S. Camilleri qalet li jissemma' l-proġett tax-xelters.

- 1.5.4 Is-Sindku innotat li ma kienx minnu li l-Perit Said kien diġa' ġie kkommissjonat jaħdem fuq dan il-proġett u li fil-fatt il-Kunsill ħareġ sejha għal kwotazzjonijiet għas-servizz ta' Perit biex ikun jista' jwettaq dan il-proġett.
- 1.5.5 Il-Kunsillieri S. Camilleri u P. Pace qalu li minhabba li d-data għas-sottomissjoni tal-applikazzjoni għal dan il-proġett kienet is-6 ta' Mejju u li minhabba li l-Kunsill diġa' kellu diffikulta' meta ma assenjax proġetti lil persuna jew entita' li jkollha r-riżorsi meħtieġa kien iktar għaqli jekk il-kwotazzjoni tinghata lil Arc Studio jew lil CA Studio.
- 1.5.6 Kien innotat li prezz ta' Arc Studio kien ta' EUR4248 (VAT inkluz) waqt li dak ta' CA Studio kien oġhla. Is-Sindku qalet li għalkemm CA Studio ma tawx informazzjoni dwar jekk il-prezz tagħhom kien jinkludix il-VAT dan xorta kien se jkun oġhla minn ta' ARC Studio.
- 1.5.7 Il-Kunsill innota wkoll l-esperjenza tal-offerenti u l-proġetti li kienu ħadmu fuqhom.
- 1.6. Is-Sindku pproponiet li l-kwotazzjoni għas-servizz ta' perit għall-proġett tax-xelter ta' Dingli Circus tinghata lil Arc Studio bil-kundizzjoni li jmtela' kull dokument li għandu jkun ipprezentat flimkien mal-applikazzjoni kif meħtieġ mill-awtorita' kompetenti għall-immaniġġjar ta' proġetti ERDF, *site plans* u dokumentazzjoni oħra għall-użu tal-proġett ERDF kif ġie mitlub mill-Kunsill skont il-kwotazzjoni SLC/Q/592. Qalet li għalkemm din ma kinitx l-irfās kwotazzjoni, il-Kunsill ikkunsidra l-esperjenza ta' Arc Studio, il-perjodu qasir li fih kellha tiġi sottomessa l-applikazzjoni u l-implikazzjonijiet tal-artiklu li deher fil-magazine tal-Kunsill. Il-Kunsillier S. Camilleri ssekondat.
- 1.6.1 Il-Kunsillieri M. Aquilina, N. Gauci u Patrick Pace ivvotaw favur. Il-Kunsillier E. Cuschieri vvota kontra.
- 1.6.2 Il-proposta għaddiet b'ħames (5) voti favur.

Is-seduta ntemmet fis-7.03 ta' filgħaxija

Johanna Gonzi
Sindku

Svetlana R. Curmi
Segretarju Eżekuttiv

Minuti approvati Illum is-Sinjura 27 ta' Aprilju 2011.
(jum) (data) (xahar)